

॥ ఓం నమో వేంకటేశాయ ॥

26.01.2024 శుక్రవారం (199వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జినాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే షష్ఠీఽ ధ్యాయః
ఋషిరువాచ

ఇతి తాసాం స్వశక్తీనాం సతీనామసమేత్య సః
ప్రసుప్తలోకతంత్రాణాం నిశామ్య గతిమీశ్వరః ॥ 3-6-1 ॥

కాలసంజ్ఞాం తదా దేవీం బిభ్రచ్ఛక్తిమురుక్రమః
త్రయోవింశతి తత్త్వానాం గణం యుగపదావిశత్ ॥ 3-6-2 ॥

సోఽనుప్రవిష్టో భగవాన్ చేష్టారూపేణ తం గణమ్
భిన్నం సంయోజయామాస సుప్తం కర్మ ప్రబోధయన్ ॥ 3-6-3 ॥

ప్రబుద్ధకర్మా దైవేన త్రయోవింశతికో గణః
ప్రేరితోఽజనయత్ స్వాభిః మాత్రాభిరధిపూరుషమ్ ॥ 3-6-4 ॥

పరేణ విశతా స్వస్మిన్ మాత్రయా విశ్వస్సగ్గణః
చుక్షోభాన్యోఽన్యమాసాద్య యస్మిన్ లోకాశ్చరాచరాః ॥ 3-6-5 ॥

హిరణ్మయః స పురుషః సహస్రపరివత్సరాన్
ఆండకోశ ఉవాసాప్సు సర్వసత్వోపబృంహితః ॥ 3-6-6 ॥

స వై విశ్వస్సజాం గర్భో దేవకర్మాత్మశక్తిమాన్
విబభాజాత్మనాఽఽత్మానమ్ ఏకధా దశధా త్రిధా ॥ 3-6-7 ॥

ఏష హ్యశేషసత్త్వానామ్ ఆత్మాంశః పరమాత్మనః
ఆద్యోఽవతారో యత్రాసౌ భూతగ్రామో విభావ్యతే ॥ 3-6-8 ॥

సాధ్యాత్మః సాధిదైవశ్చ సాధిభూత ఇతి త్రిధా
విరాట్ప్రాణో దశవిధః ఏకధా హృదయేన చ ॥ 3-6-9 ॥

స్మరన్ విశ్వస్సజామీశో విజ్ఞాపితమధోక్షజః
విరాజమతపత్ స్వేన తేజసైషాం వివృత్తయే ॥ 3-6-10 ॥

అథ తస్యాభిత్ప్తస్య కతిచాయతనాని హ
నిరభిద్యంత దేవానాం తాని మే గదతః శృణు ॥ 3-6-11 ॥

- తస్యాగ్నిరాస్యం నిర్భిన్నం లోకపాలోఽవిశత్పదమ్
వాచా స్వాంశేన వక్తవ్యం యయాసౌ ప్రతిపద్యతే || 3-6-12 ||
- నిర్భిన్నం తాలు వరుణో లోకపాలోఽవిశద్ధరః
జిహ్వయాంశేన చ రసం యయాసౌ ప్రతిపద్యతే || 3-6-13 ||
- నిర్భిన్నే అశ్వినౌ నాసే విష్ణోరావిశతాం పదమ్
ప్రూణేనాంశేన గంధస్య ప్రతిపత్తిర్యతో భవేత్ || 3-6-14 ||
- నిర్భిన్నే అక్షిణీ త్వష్టా లోకపాలోఽవిశద్విభోః
చక్షుషాంశేన రూపాణాం ప్రతిపత్తిర్యతో భవేత్ || 3-6-15 ||
- నిర్భిన్నాన్యస్య చర్మాణి లోకపాలోఽనిలోఽవిశత్
ప్రాణేనాంశేన సంస్పర్శం యేనాసౌ ప్రతిపద్యతే || 3-6-16 ||
- కర్ణావస్య వినిర్భిన్నౌ ధిష్ణ్యం స్వం వివిశుర్దిశః
శ్రోత్రేణాంశేన శబ్దస్య సిద్ధిం యేన ప్రపద్యతే || 3-6-17 ||
- త్వచమస్య వినిర్భిన్నాం వివిశుర్ధిష్ణ్యమోషధీః
అంశేన రోమభిః కంఠాం యైరసౌ ప్రతిపద్యతే || 3-6-18 ||
- మేఢ్రం తస్య వినిర్భిన్నం స్వధిష్ణ్యం క ఉపావిశత్
రేతసాంశేన యేనాసౌ ఆనందం ప్రతిపద్యతే || 3-6-19 ||
- గుదం పుంసో వినిర్భిన్నం మిత్రో లోకేశ ఆవిశత్
పాయునాంశేన యేనాసౌ విసర్గం ప్రతిపద్యతే || 3-6-20 ||
- హస్తావస్య వినిర్భిన్నౌ ఇంద్రః స్వఃపతిరావిశత్
వార్తయాంశేన పురుషో యయా వృత్తిం ప్రపద్యతే || 3-6-21 ||
- పాదావస్య వినిర్భిన్నౌ లోకేశో విష్ణురావిశత్
గత్యా స్వాంశేన పురుషో యయా ప్రాప్యం ప్రపద్యతే || 3-6-22 ||
- బుద్ధిం చాస్య వినిర్భిన్నాం వాగీశో ధిష్ణ్యమావిశత్
బోధేనాంశేన బోధ్యవ్యం ప్రతిపత్తిర్యతో భవేత్ || 3-6-23 ||

- హృదయం చాస్య నిర్భిన్నం చంద్రమా ధిష్ణుమావిశత్
మనసాంశేన యేనాసౌ విక్రియాం ప్రతిపద్యతే || 3-6-24 ||
- ఆత్మానం చాస్య నిర్భిన్నమ్ అభిమానోఽవిశత్పదమ్
కర్మణాంశేన యేనాసౌ కర్తవ్యం ప్రతిపద్యతే || 3-6-25 ||
- సత్త్వం చాస్య వినిర్భిన్నం మహాన్ ధిష్ణుముపావిశత్
చిత్తేనాంశేన యేనాసౌ విజ్ఞానం ప్రతిపద్యతే || 3-6-26 ||
- శీర్షోఽస్య ద్వౌర్ధరా పద్భ్యాం ఖం నాభేరుదపద్యత
గుణానాం వృత్తయో యేషు ప్రతీయంతే సురాదయః || 3-6-27 ||
- ఆత్యంతికేన సత్త్వేన దివం దేవాః ప్రపేదిరే
ధరాం రజస్స్వభావేన పణయో యే చ తానను || 3-6-28 ||
- తార్తీయేన స్వభావేన భగవన్నాభిమాశ్రితాః
ఉభయోరంతరం వ్యోమ యే రుద్రపార్షదాం గణాః || 3-6-29 ||
- ముఖతోఽవర్తత బ్రహ్మ పురుషస్య కురూద్వహ
యస్తూన్ముఖత్వాద్వర్ణానాం ముఖ్యోఽభూద్బ్రాహ్మణో గురుః || 3-6-30 ||
- బాహుభ్యోఽవర్తత క్షత్రం క్షత్రియస్తదనువ్రతః
యో జాతస్త్రాయతే వర్ణాన్ పౌరుషః కంటకక్షతాత్ || 3-6-31 ||
- విశోఽవర్తంత తస్యోర్వ్యోః లోకవృత్తికరీర్విభోః
వైశ్యస్తదుద్భవో వార్తాం నృణాం యః సమవర్తయత్ || 3-6-32 ||
- పద్భ్యాం భగవతో జజ్ఞే శుశ్రూషా ధర్మసిద్ధయే
తస్యాం జాతః పురా శూద్రో యద్వత్ప్యా తుప్యతే హరిః || 3-6-33 ||
- ఏతే వర్ణాః స్వధర్మేణ యజంతి స్వగురుం హరిమ్
శ్రద్ధయాత్మవిశుద్ధ్యర్థం యజ్ఞాతాః సహ వృత్తిభిః || 3-6-34 ||
- ఏతత్ క్షత్తర్భగవతో దైవకర్మాత్మరూపిణః
కః శ్రద్ధధ్యాదుపాకర్తుం యోగమాయాబలోదయమ్ || 3-6-35 ||

తథాపి కీర్తయామ్యంగ యథామతి యథాశ్రుతమ్
కీర్తిం హరేః స్వాం సత్కర్తుం గిరమన్యాభిధాసతీమ్

॥ 3-6-36 ॥

ఏకాంతలాభం వచసో ను పుంసాం
సుశ్లోకమాలేర్గుణవాదమాహుః
శ్రుతేశ్చ విద్వద్భిరుపాకృతాయాం
కథాసుధాయాముపసంప్రయోగమ్

॥ 3-6-37 ॥

ఆత్మనోఽవసితో వత్స మహిమా కవినాఽఽదినా
సంవత్సర సహస్రాంతే ధియా యోగవిపక్వయా

॥ 3-6-38 ॥

అతో భగవతో మాయా మాయినామపి మోహినీ
యత్స్వయం చాత్మవర్తమా న వేద కిముతాపరే

॥ 3-6-39 ॥

యతోఽప్రాప్య న్యవర్తంత వాచశ్చ మనసా సహ
అహం చాన్య ఇమే దేవాస్తస్మై భగవతే నమః

॥ 3-6-40 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే షష్ఠీఽ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే సప్తమోఽ ధ్యాయః

శ్రీశుక ఉవాచ

ఏవం బ్రువాణం మైత్రేయం ద్వైపాయనసుతో బుధః
ప్రీణయన్నివ భారత్యా విదురః ప్రత్యభాషత

॥ 3-7-1 ॥

విదుర ఉవాచ

బ్రహ్మన్ కథం భగవతశ్చిన్మాత్రస్యావికారిణః
లీలయా చాపి యుజ్యేరన్నిర్గుణస్య గుణాః క్రియాః

॥ 3-7-2 ॥

క్రీడాయాముద్యమోఽర్భస్య కామశ్చిక్రీడిషాన్యతః
స్వతస్తుప్తస్య చ కథం నివృత్తస్య సదాన్యతః

॥ 3-7-3 ॥

అస్రాక్షీద్భగవాన్విశ్వం గుణమయ్యాఽఽత్మమాయయా
తయా సంస్థాపయత్యేతద్భూయః ప్రత్యపిధాన్యతి

॥ 3-7-4 ॥

దేశతః కాలతో యోఽసావవస్థాతః స్వతోఽన్యతః

అవిలుప్తావబోధాత్మా స యుజ్యేతాజయా కథం || 3-7-5 ||

భగవానేక ఏవైష సర్వక్షేత్రేష్వవస్థితః
అముష్య దుర్భగత్వం వా క్లేశో వా కర్మభిః కుతః || 3-7-6 ||

ఏతస్మిన్ మే మనో విద్వన్భిద్యతేఽజ్ఞానసంకటే
తన్నః పరాణుద విభో కశృలం మానసం మహత్ || 3-7-7 ||

శ్రీశుక ఉవాచ

స ఇత్థం చోదితః క్షత్త్రా తత్త్వజిజ్ఞాసునా మునిః
ప్రత్యాహ భగవచ్ఛిత్తః స్మయన్నివ గతస్మయః || 3-7-8 ||

మైత్రేయ ఉవాచ

సేయం భగవతో మాయా యన్నయేన విరుధ్యతే
ఈశ్వరస్య విముక్తస్య కార్పణ్యముత బంధనం || 3-7-9 ||

యదర్థేన వినాముష్య పుంస ఆత్మవిపర్యయః
ప్రతీయత ఉపద్రష్టుః స్వశిరశ్చేదనాదికః || 3-7-10 ||

యథా జలే చంద్రమసః కంపాదిస్తత్కృతో గుణః
దృశ్యతేఽసన్నపి ద్రష్టురాత్మనోఽనాత్మనో గుణః || 3-7-11 ||

స వై నివృత్తిధర్మేణ వాసుదేవానుకంపయా
భగవద్భక్తియోగేన తిరోధత్తే శనైరిహ || 3-7-12 ||

యదేంద్రియోపరామోఽథ ద్రష్టాత్మని పరే హరౌ
విలీయంతే తదా క్లేశాః సంసుప్తస్యేవ కృత్స్నుశః || 3-7-13 ||

అశేషసంక్లేశశమం విధత్తే
గుణానువాదశ్రవణం మురారేః
కుతః పునస్తచ్చరణారవింద

పరాగసేవా రతిరాత్మలబ్ధా

॥ 3-7-14 ॥

విదుర ఉవాచ

సంభిన్నః సంశయో మహ్యం తవ సూక్తాసినా విభో

ఉభయత్రాపి భగవన్ మనో మే సంప్రధావతి

॥ 3-7-15 ॥

సాధ్వేతద్వ్యాహృతం విద్వన్నాత్మమాయాయనం హరేః

అభాత్యపార్థం నిర్మూలం విశ్వమూలం న యద్భుహిః

॥ 3-7-16 ॥

యశ్చ మూఢతమో లోకే యశ్చ బుద్ధేః పరం గతః

తావుభౌ సుఖమేధేతే క్లిశ్యత్యంతరితో జనః

॥ 3-7-17 ॥

అర్థాభావం వినిశ్చిత్య ప్రతీతస్యాపి నాత్మనః

తాం చాపి యుష్మచ్ఛరణసేవయాహం పరాణుదే

॥ 3-7-18 ॥

యత్సేవయా భగవతః కూటస్థస్య మధుద్విషః

రతిరాసో భవేత్తీవ్రః పాదయోర్వ్యసనార్దనః

॥ 3-7-19 ॥

దురాపా హ్యల్పతపసః సేవా వైకుంఠవర్తసు

యత్రోపగీయతే నిత్యం దేవదేవో జనార్దనః

॥ 3-7-20 ॥

సృష్ట్యాగ్రే మహదాదీని సవికారాణ్యనుక్రమాత్

తేభ్యో విరాజముద్భృత్య తమను ప్రావిశద్విభుః

॥ 3-7-21 ॥

యమాహురాద్యం పురుషం సహస్రాంఘ్రియూరుబాహుకం

యత్ర విశ్వ ఇమే లోకాః సవికాసం సమాసతే

॥ 3-7-22 ॥

యస్మిన్ దశవిధః ప్రాణః సేంద్రియార్థేంద్రియస్త్రివృత్

త్వయేరితో యతో వర్ణాస్తద్విభూతీర్వదస్వ నః

॥ 3-7-23 ॥

యత్ర పుత్రైశ్చ పౌత్రైశ్చ నప్తృభిః సహ గోత్రజైః

ప్రజా విచిత్రాకృతయ ఆసన్ యాభిరిదం తతం

॥ 3-7-24 ॥

- ప్రజాపతీనాం స పతిశ్చక్రపే కాన్ ప్రజాపతీన్
సర్గాంచైవానుసర్గాంశ్చ మనూన్మన్వంతరాధిపాన్ || 3-7-25 ||
- ఏతేషామపి వంశాంశ్చ వంశానుచరితాని చ
ఉపర్యధశ్చ యే లోకా భూమేర్మిత్రాత్మజాసతే || 3-7-26 ||
- తేషాం సంస్థాం ప్రమాణం చ భూర్లోకస్య చ వర్ణయ
తిర్యజ్మానుషదేవానాం సరీసృపపతత్త్రిణాం
వద నః సర్గసంవృహం గార్భస్వేదద్విజోద్భిదాం || 3-7-27 ||
- గుణావతారైర్విశ్వస్య సర్గస్థిత్యప్యయాశ్రయం
సృజతః శ్రీనివాసస్య వ్యాచక్షోద్వీదారవిక్రమం || 3-7-28 ||
- వర్ణాశ్రమవిభాగాంశ్చ రూపశీలస్వభావతః
ఋషీణాం జన్మకర్మాది వేదస్య చ వికర్షణం || 3-7-29 ||
- యజ్ఞస్య చ వితానాని యోగస్య చ పథః ప్రభో
నైష్కర్మస్య చ సాంఖ్యస్య తంత్రం వా భగవత్స్మృతం || 3-7-30 ||
- పాషండపథవైషమ్యం ప్రతిలోమనివేశనం
జీవస్య గతయో యాశ్చ యావతీర్గుణకర్మజాః || 3-7-31 ||
- ధర్మార్థకామమోక్షాణాం నిమిత్తాన్యవిరోధతః
వార్తాయా దండనీతేశ్చ శ్రుతస్య చ విధిం పృథక్ || 3-7-32 ||
- శ్రాద్ధస్య చ విధిం బ్రహ్మాన్ పితృణాం సర్గమేవ చ
గ్రహనక్షత్రతారాణాం కాలావయవసంస్థితిం || 3-7-33 ||
- దానస్య తపసో వాపి యచ్ఛేష్టాపూర్తయోః ఫలం
ప్రవాసస్థస్య యో ధర్మో యశ్చ పుంస ఉతాపది || 3-7-34 ||
- యేన వా భగవాంస్తుష్టేర్ధర్మయోనిర్జనార్దనః
సంప్రసీదతి వా యేషామేతదాఖ్యాహి చానఘ || 3-7-35 ||

అనువ్రతానాం శిష్యాణాం పుత్రాణాం చ ద్విజోత్తమ
అనాపృష్టమపి బ్రూయుర్గురవో దీనవత్సలాః

॥ 3-7-36 ॥

తత్త్వానాం భగవంస్తేషాం కతిధా ప్రతిసంక్రమః
తత్రేమం క ఉపాసీరన్ క ఉ స్విదనుశేరతే

॥ 3-7-37 ॥

పురుషస్య చ సంస్థానం స్వరూపం వా పరస్య చ
జ్ఞానం చ నైగమం యత్తద్గురుశిష్యప్రయోజనం

॥ 3-7-38 ॥

నిమిత్తాని చ తస్యేహ ప్రోక్తాన్యనఘ సూరిభిః
స్వతో జ్ఞానం కుతః పుంసాం భక్తిర్వైరాగ్యమేవ వా

॥ 3-7-39 ॥

ఏతాన్మే పృచ్ఛతః ప్రశ్నాన్ హరేః కర్మవివిత్సయా
బ్రూహి మేఽజ్ఞస్య మిత్రత్వాదజయా నష్టచక్షుషః

॥ 3-7-40 ॥

సర్వే వేదాశ్చ యజ్ఞాశ్చ తపో దానాని చానఘ
జీవాభయప్రదానస్య న కుర్వీరన్ కలామపి

॥ 3-7-41 ॥

శ్రీశుక ఉవాచ

స ఇత్థమాపృష్టపురాణకల్పః
కురుప్రధానేన మునిప్రధానః
ప్రవృద్ధహర్షో భగవత్కథాయాం
సంచోదితస్తం ప్రహసన్నివాహ

॥ 3-7-42 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే సప్తమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥